

KUNSILL LOKALI MUNXAR

Triq Profs Ġuże' Aquilina
Munxar MXR1012

KUMITAT AMMINISTRATTIV XLENDI

1.00 Laqgħa Numru KA/2-2010(18_08_2010).

1.01 Minuti tal-laqgħa ta' nhar l-Erbgħa, 18 t' Awwissu 2010 u tkomplija ta' l-istess laqgħa ta' nhar it-Tlieta, 14 ta' Settembru 2010, miżmumin fl-Uffiċċju Amministrattiv tal-Kunsill Lokali, Munxar.

1.02 Il-Kumitat iltaqa' fil-5.30 ta' filgħaxija.

1.03 Preżenti għal din il-laqgħa:

Is-Sur Godwin Azzopardi - *Chairman*.
Is-Sur Mark Anthony Busuttil - *Vici-Chairman*.
Is-Sur Vincent Borg - Membru.
Is-Sinjorina Joselle Buttigieg - Membru.

Is-Sur Joseph Sultana - Sindku.

Is-Sur Anthony Grech - Segretarju Eżekuttiv.

Assenti kien hemm is-Sur Mark Anthony Cassar - Membru.

1.04 Il-Kumitat segwa l-Aġenda li ntbagħtet fl-14 t' Awwissu 2010.

1. Approvazzjoni tal-Minuti.
2. Logħob tal-Baħar fix-Xlendi.
3. Memo 73-2010 Inizjattiva Premju Lokalitajiet Indaf.
4. Memo 94-2010 Skema ta' Finanzjament għall-Proġetti.
5. Materji oħra.

1.05 Ġew approvati l-Minuti tal-laqgħa KA/1-2010(13_07_2010).

2.00 Logħob tal-Baħar fix-Xlendi.

2.01 Il-Kumitat Amministrattiv Xlendi kien iltaqa' mal-Kumitat għal *Sports* tal-baħar imwaqqaf fi hdan il-Knisja tax-Xlendi nhar il-Ġimgħa, 13 t' Awwissu 2010. Ir-Rettur tal-Knisja tax-Xlendi jixtieq li l-attivitajiet li jsiru fix-Xlendi jiġu kkordinati mal-Knisja tax-Xlendi. Peress li din is-sena qed isiru xi xoghlijiet fit-triq prinċipali tax-Xlendi, l-Festa ma hijjex ser issir iżda ser isir il-logħob tal-baħar u Ġostra fil-5 ta' Settembru 2010. Ir-Rettur ippreżenta ittra fejn qegħdin jitolbu s-somma ta' madwar €482. Iċ-*Chairman*, is-Sur Godwin Azzopardi informah li din it-talba ser tiġi diskussa fil-laqgħa tal-Kumitat.

2.02 *lċ-Chairman*, is-Sur Godwin Azzopardi ssuġġerixxa li biex il-Kumitat jgħin f' dan il-logħob irid isir *flyer* b' dan il-kliem: "Il-Kumitat Amministrattiv Xlendi (Kunsill Lokali Munxar) flimkien mar-Rettur tax-Xlendi jorganizzaw il-Ġoġra Tradizzjonali tax-Xlendi u logħob tal-baħar". Huwa kompli jgħid li b' dan il-mod il-Kumitat ikun qed jimxi skont ir-Regolamenti Finanzjarji. Kien hemm qbil dawn dan u s-Segretarju Eżekuttiv għandu jinforma lir-Rettur minnufih.

3.00 **Memo 73-2010 Inizjattiva Premju Lokalitajiet Indaf.**

3.01 *lċ-Chairman* informa lill-membri li fuq talba tad-Dipartiment għall-Gvern Lokali permezz ta' Memo 73/2010 kien applika sabiex jipparteċipa fl-iskema Premju Lokalitajiet Indaf. Il-proposta tal-Kunsill hija li ssir attivita' ta' tindif. Ser isir tindif f' postijiet fix-Xlendi fejn hemm nuqqas ta' aċċessibiltà mill-Kenniesa u l-*Beach Cleaners* u għalhekk ser jintuża apparat ta' *Abseiling* u persuni mharrġa għal dan il-għan. Proposta oħra hija li jsir tindif ta' qiegħ il-baħar mid-*Diving Schools* li hawn ix-Xlendi.

L-ispejjeż ser ikunu dawn:

Printjar u Distribuzzjoni ta' <i>Flyers</i> -	€120
Kiri ta' 2 <i>Open Skips</i> -	€156
Kiri ta' apparat ta' <i>Abseiling</i> u Supervizzjoni -	€307
<i>Garbage Bags</i> -	€060
Kiri ta' Ċilindri ta' l-Arja għad- <i>Divers</i> -	€500
Total:	€1,143

Din l-attivitá ser issir is-Sibt, 21 t' Awwissu 2010.

Il-ħin kien is-6.45 ta' filgħaxija u l-laqqgħa ġiet aġġornata biex titkompla l-istess Aġenda darba oħra.

Il-Kumitat Amministrattiv reġa ltaqa' nhar it-Tlieta, 14 ta' Settembru 2010, fil-5.30 ta' filgħaxija.

Preżenti kien hemm: is-Sur Godwin Azzopardi - *Chairman*, is-Sur Mark Anthony Busuttil - *Vċi-Chairman*, is-Sinjorina Joselle Buttigieg - Membru, s-Sur Joseph Sultana - Sindku u s-Sur Anthony Grech - Segretarju Eżekuttiv.

Assenti kien hemm is-Sur Vincent Borg - Membru.

Is-Sur Mark Anthony Cassar - Membru baġhat ir-riżenja tiegħu fil-31 t' Awwissu 2010.

4.00 **Memo 94-2010 Skema ta' Finanzjament għall-Proġetti.**

4.01 *Iċ-Chairman* ippropona sabiex issir Rijabilitazzjoni tal-passaġġ ta' I-Għar ta' Karolina.

Deskrizzjoni Teknika:

- A. Tqeghid ta' ċangatura tal-qawwi fejn hi nieqsa u jitbiddu l-imkissra.
- B. Jitneħħa *r-railing* preżenti (kanni miżbugħin) u jsiru fi stil li jirrispetta l-madwar (ħadid galvanizzat miżbugħ kulur griż li 'jinħeba' mal-blat) li jirrispetta s-sbuħija tal-post. Parti mill-passaġġ m'għandux *railing* u hu ta' periklu.
- C. Tizdied is-sistema ta' dawl 'mohbi' baxx ma' l-art u jibqa' sejjer tul il-passaġġ kollu sal-baħar. Bħalissa d-dawl jasal sal-kanċell. Hemm partijiet oħra fid-dlam u ta' periklu.
- D. Bdil tal-kanċell imsaddad ta' l-għar u jsir wiehed galvanizzat.
- E. Tqeghid ta' bankijiet żgħar u *rubbish bin*.
- F. Dan il-proġett għandu jestendi wkoll għat-'taraġ ta' ġol-bini' (il-passaġġ l-antik li kien jasal sad-dar). It-taraġ tal-konkos jiġi miksi b' qoxra tal-qawwi. Il-ġenb tat-taraġ jissebbaħ b' *pots* u pjanti. Fuqnett tat-taraġ hemm qisha fetha – tiġi *landscaped*.

Dan il-passaġġ hu wżat ħafna minn kull min iżur ix-Xlendi, minħabba li joffri veduti sbieħ tal-Bajja. Minkejja dan, jinsab fi stat ta' telqa minħabba limitazzjonijiet finanzjarji.

Il-Kunsill jinsab f' kuntatt mal-Perit fuq rigward ta' applikazzjoni / DNO għal dan ix-xogħol ta' rijabilitazzjoni.

Wara li ssir din ir-rijabilitazzjoni dan il-passaġġ isir pubbliċizzat bħala *Heritage/Nature trail*, b' tabelli informattivi ta' natura storika u naturali (il-pjanti endemiċi ta' mal-blat).

Hu propost li dan il-proġett, li kollu kemm hu jaqbeż l-ammont massimu ta' €20,000 imsemmi f' dan il-Memo, jsir f' fażijiet. Din l-ewwel fażi tal-proġett tkopri xogħlijiet li ma jirrikjedux permessi tal-MEPA.

Fażijiet oħra jiġu proposti f' Memos futuri jew possibilitajiet oħra ta' finanzjamenti.

Fis-sitwazzjoni li l-permessi jieħdu ż-żmien, hawnhekk nixtiequ nitolbu estenzjoni tad-data tat-tmiem tal-proġett.

Kejl (approssimattiv) -

Tul tal-passaġġ kollu -	1000 metri
Wisa' -	ivarja minn metru għall-2
Taraġ fil-blat -	159
Tul ta' <i>railing</i> preżenti -	500 metru
Hsara approssimattiva fiċ-ċangatura -	30%

Stima Finanzjarja tkopri -

Ċangatura
Qoxra taċ-ċangatura
Railing galvanizzat
Sistema tad-dawl
Kanċell galvanizzat
Bankijiet, *rubbish bins* u *pots*
Servizzi ta' Perit

Total - €20,000.

* Stima finanzjarja aktar dettaljata tinghata skont ix-xoghlijiet.

Bidu tal-proġett – Ottubru 2010.

Tmiem – Diċembru 2010.

5.00 Materji oħra.

5.01 Iċ-*Chairman* issuggerixxa li l-Kumitat japplika għal attivita' għas-sena 2011 skont sejha permezz ta' Memo 95/2010. Il-Kumitat beda jiddiskuti dwar l-attivita' Xalar ix-Xlendi.

'Xalar ix-Xlendi' – edizzjoni ta' kull sena ta' numru ta' logħob kompetittiv organizzat fil-baħar fuq l-istil ta' 'Giochi senza Frontiere'.

Din hija risposta għall-fenomenu ta' logħob interattiv li qed iżomm in-nies quddiem skrin ta' kompjuter, li jqanqal għal hajja sedentarju b' effetti negattivi fuq saħħet l-individwu.

Jithegġeġ mill-ġdid il-logħob parteċipattiv kemm fuq livell individwali u fuq livell ta' grupp. Logħob li jirrikjedi attivita' fizika iżda mhux waħda li tinvolvi xi dixxiplina partikulari – għalhekk hu logħob inklussiv li ma jillimita lil hadd milli jieħu sehem.

Tip ta' logħob li naturalment iqanqal spirtu uman ta' parteċipazzjoni, kooperazzjoni u għaqda – spirtu sportiv. Il-parteeċipazzjoni tinkludi wkoll lit-turisti li jkunu Għawdex, partikolarment fix-Xlendi - 'prodott miżjud' fil-btala tagħhom.

L-attivita' hija mfassla fuq l-organizzazzjoni ta' logħob, kemm fuq livell individwali u gruppi li jikkompetu kontra xulxin. Il-partikolarita' tinsab li l-logħob hu wiehed li juża 'props' kemmxejn kbar u marbutin fil-bajja, magħmulin minn materjal li jzomm fil-wiċċ tal-baħar u miksi bil-foam. Dan għandu jagħmel l-attivita' waħda oriġinali, eċitanti u mistennija minn edizzjoni għal oħra.

Attività' kulturali / sportiva bil-potenzjal li titniżżel fil-kalendarju annwali ghawdxì, partikolarment bhala l-ahhar 'xalata' ta' hdejn il-bahar, wara li jkunu ghaddew il-festi, u qabel ma jerġghu jifthu l-iskejjel – attività' li timmarka l-gheluq ta' l-istaġun tas-Sajf.

Din l-attività' ghandha tgħin biex iġġebbed bi ftit iktar il-fenomeni ta' staġjonalità fil-gzira ghawdxija, li diġa' tibda tinhass malli jaqleb Settembru. L-attività' ppjanata ghandha spirtu popolari qawwi – dan jipprometti livell għoli ta' parteċipazzjoni, li jsarraf fil-proġett ikun wiehed ta' suċċess, u jixpruna u jiġġustifika l-kontinwità tiegħu minn sena għall-oħra.

'Xalar ix-Xlendi' hu l-isforz fuq livell ta' Kumitat Amministrattiv Xlendi fi hdan il-Kunsill Lokali Munxar li jkabbar it-tradizzjoni diġa' preżenti ta' logħob tal-bahar fix-Xlendi (il-Ġostra u logħob tal-ħbula ta' żmien il-Festa). Ix-Xlendi hija l-unika lokalità tal-bahar f' Ghawdex fejn jiġi organizzat logħob bit-tema tal-bahar.

Din l-attività' ghandha tiġbed iktar nies lejn il-Bajja tax-Xlendi, filwaqt li toffri prodott miżjud lil min diġa' jiffrekwenta din il-lokalità'. Attività' bħal din tgholli l-immagini għolja li jzomm ix-Xlendi – dik ta' lokalità' bi sbuħija naturali partikolari, lokalità' li fiha jirrenja element ta' informalità' u 'laid back' fejn wiehed isib is-serhan, u issa – grazzi għal dan il-proġett – lokalità' li tagħraf il-bżonn li dejjem tiġġedded filwaqt li żżomm il-karatteristiċi tagħha.

Ix-Xlendi mhix bajja miftuħa u għalhekk dan il-logħob jitgawda minn kullimkien, u jzomm lin-nies imxerrda mall-Bajja kollha.

Din l-attività' ser ssir il-Ħadd, 18 ta' Settembru 2011, minn-nofsinar 'il quddiem.

Il-budget għal din l-attività' huwa dan:

Animators -		€500
Kostruzzjoni -	Logħob fuq l-art -	€1,000
	Sponża iebsa -	€250
	Ċatra -	€2,500
	Żebgħa -	€200
	Cushions tal-canvas -	€1,000
	Ħbula -	€250
	Stainless steel fittings -	€50
Reklamar -	Posters A3	
	Posters A5 mal-posta -	€2,500
P.A. System -		€250
Servizz ta' Prezentatur -		€35
Servizz ta' Referee -		€50
Red Cross -		€200
Insurance -		€500
Trophies -		€700
	TOTAL:	€9,985

- 5.02 Is-Segretarju Eżekuttiv informa lill-Kumitat li kien irċieva ittra minghand ir-Rettur tal-Knisja Madonna tal-Karmnu, Xlendi bħala risposta għall-ittra tal-Kumitat Amministrattiv rigward il-Ġostra u l-Logħob tal-baħar. Fil-fatt din l-attività diġa' saret u fil-*poster* li sar minnu stess ġie miktub dan: "Il-Kumitat għal Sport tal-baħar imwaqqaf fi hdan il-Knisja tax-Xlendi flimkien u bil-ghajnuna tal-Kumitat Amministrattiv Xlendi (Kunsill Lokali Munxar) ser jorganizzaw il-Ġostra Tradizzjonali tax-Xlendi u Logħob tal-baħar nhar il-Hadd, 5 ta' Settembru 2010 mit-3pm sas-6pm". L-*Chairman* irrimarka li hekk kif inkiteb fil-*poster*, huwa konformi mar-Regolamenti Finanzjarji u dan qed jgħidu wara li ha parir legali. Wara li saret diskussjoni mill-membri, ġie deċiż li tinkiteb ittra lid-Dipartiment għall-Gvern Lokali sabiex tiġi ċċarata din il-materja.
- 5.03 L-*Chairman* issuġġerixxa li japplika għall-Inizjattiva Ambjentali biex tiċċelebra għeluq l-20 sena hídma tal-Kumpanija Vodafone permezz ta' Memo 118/2010. Ġie deċiż li l-Kumitat jivverifika mad-Dipartiment għall-Gvern Lokali jekk il-proġett huwa wiehéd li diġa' twettaq jew li se jitwettaq.
- 5.04 Il-Kumitat beda' jiddiskuti dwar l-offerti għal-lampi u sistema ta' dwal ġodda fix-Xlendi. Ġie deċiż li l-Kumitat jahtar Inġinier sabiex jagħti l-pariri tekniċi fuq is-sejthiet mitfughin. Is-Sindku, s-Sur Joseph Sultana ssuġġerixxa li jinhatar l-Inġinier Jeffrey Muscat u peress li dan jaħdem mal-Ministeru għal Ghawdex il-Kunsill ma jhallas l-ebda miżati. Ġie deċiż li f' każ li dan ma jaċċettax il-Kunsill jikkummissjona lil Galea Curmi Engineering Consultants Ltd.
- 5.05 Is-Sindku, s-Sur Joseph Sultana informa lill-Kumitat li resident li joqgħod fi Trejġet il-Madonna tal-Karmnu, Xlendi qed jitlob sabiex siġra li qiegħda quddiem ir-residenza tiegħu titneħħa. Ġie deċiż li l-ewwel isir tentattiv sabiex din is-siġra tinzabar b' mod professjonali u wara li jsir dan ikun jista' jikkonsidra li l-Kumitat jitlob li din is-siġra tinqala'.

Il-laqqha spicċat fis-7.30 ta' filgħaxija u ġie deċiż li dwar laqqha oħra jiġi miftiehem aktar 'il quddiem.

Godwin Azzopardi
Chairman.

Anthony Grech
Segretarju Eżekuttiv.